



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ : ២៤៤ អនក្រ.បក

**អនុក្រឹត្យ
ស្តីពី**

**ការបង្កើតអគ្គលេខាធិការដ្ឋានថែរក្សាសេវា នៃពុទ្ធសាសនា
នៅព្រះរាជាណាចក្រកម្ពុជា**

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី០៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅ នៃគណៈរដ្ឋមន្ត្រី
- បានឃើញអនុក្រឹត្យលេខ ១៥៤ អនក្រ.បក ចុះថ្ងៃទី១១ ខែកក្កដា ឆ្នាំ២០១១ ស្តីពីការរៀបចំ និងការប្រព្រឹត្តទៅរបស់ក្រសួងធម្មការ និងសាសនា
- បានឃើញព្រះរាជក្រឹត្យលេខ នស/រកត/០៥០៦/២០៧ ចុះថ្ងៃទី០៤ ខែឧសភា ឆ្នាំ២០០៦ ស្តីពីការបង្កើតគណៈសង្ឃនាយក នៃព្រះរាជាណាចក្រកម្ពុជា
- បានឃើញអនុក្រឹត្យលេខ៥៧៦ អនក្រ.បក ចុះថ្ងៃទី២៥ ខែសីហា ឆ្នាំ២០០៦ ស្តីពីការបង្កើត ថែរក្សាសេវា នៃពុទ្ធសាសនា នៅព្រះរាជាណាចក្រកម្ពុជា
- យោងសំណើលេខ ០៥៣/២០ ស.ន.ក.ជ ចុះថ្ងៃទី០២ ខែមីនា ឆ្នាំ២០២០ របស់គណៈសង្ឃនាយក ស្តីពីការរៀបចំដំឡើងឋានៈ និងតែងតាំងមន្ត្រីសង្ឃជាន់ខ្ពស់ ក្នុងស្ថាប័នថែរក្សាសេវា នៃពុទ្ធសាសនា នៅព្រះរាជាណាចក្រកម្ពុជា និងបង្កើតអគ្គលេខាធិការដ្ឋាន

សម្រេច

- មាត្រា ១ ៖** ត្រូវបានបង្កើតអគ្គលេខាធិការដ្ឋានថែរក្សាសេវា នៃពុទ្ធសាសនា នៅព្រះរាជាណាចក្រកម្ពុជា។
- មាត្រា ២ ៖** អគ្គលេខាធិការដ្ឋានថែរក្សាសេវា នៃពុទ្ធសាសនា ជាសេនាធិការឱ្យថែរក្សាសេវា នៃពុទ្ធសាសនា នៅព្រះរាជាណាចក្រកម្ពុជា ដឹកនាំដោយអគ្គលេខាធិការ ១អង្គ និងអគ្គលេខាធិការរង ២អង្គ។
- មាត្រា ៣ ៖** អគ្គលេខាធិការដ្ឋាន មានតួនាទី និងភារកិច្ច ដូចខាងក្រោម ៖
 - ដំណើរការកិច្ចការរដ្ឋបាលទូទៅរបស់ថែរក្សាសេវា នៃពុទ្ធសាសនា នៅព្រះរាជាណាចក្រកម្ពុជា
 - សម្របសម្រួលការប្រព្រឹត្តទៅរបស់ថែរក្សាសេវា នៃពុទ្ធសាសនា
 - ទទួលសំណុំអធិករណ៍ពីគណៈសង្ឃនាយក និងរៀបចំឯកសារ ប្រគេនថ្នាក់ដឹកនាំថែរក្សាសេវា នៃពុទ្ធសាសនា ដើម្បីដោះស្រាយ និងជំនុំជម្រះ
 - រៀបចំដំណើរបេសកកម្មរបស់ថ្នាក់ដឹកនាំថែរក្សាសេវា នៃពុទ្ធសាសនា

- ចាត់ចែងរៀបចំការប្រជុំរបស់ថែរក្សាសេវា នៃពុទ្ធសាសនា
- រៀបចំវគ្គបណ្តុះបណ្តាលដល់មន្ត្រីសង្ឃថែរក្សាសេវា រាជធានី-ខេត្ត ក្រុង-ស្រុក-ខណ្ឌ
- រៀបចំក្រុមចុះស្រាវជ្រាវស៊ើបអង្កេតអធិករណ៍តាមករណីជាក់ស្តែង
- ប្រមូលព័ត៌មានដែលទាក់ទងនឹងអធិករណ៍ពុទ្ធសាសនា
- ស្រាវជ្រាវ និងប្រមូលចងក្រងលិខិតបទដ្ឋានគតិយុត្តដែលពាក់ព័ន្ធ
- ធ្វើកំណត់ហេតុប្រជុំរបស់ថែរក្សាសេវា នៃពុទ្ធសាសនា
- ធ្វើទំនាក់ទំនងជាមួយអាជ្ញាធរពាក់ព័ន្ធ និងតុលាការខាងអាណាចក្រ
- ការងារបញ្ជូនសំណុំអធិករណ៍ទៅថ្នាក់ដឹកនាំថែរក្សាសេវា នៃពុទ្ធសាសនា
- ធ្វើទំនាក់ទំនងជាមួយលេខាធិការដ្ឋានគណៈសង្ឃនាយក
- ការងារទំនាក់ទំនងសាធារណៈ
- ការងារគ្រប់គ្រងបច្ចេកទេស សម្រាប់កម្មវិធីការងារជម្រះអធិករណ៍
- អនុវត្តការងារផ្សេងៗទៀត តាមការកំណត់នៃលិខិតបទដ្ឋានគតិយុត្ត
- ទទួលបានការងារផ្សេងៗទៀត តាមការចង្អុលបង្ហាញរបស់ប្រធានថែរក្សាសេវា នៃពុទ្ធសាសនា
- ធ្វើរបាយការណ៍តាមរបបកំណត់ និងរបាយការណ៍ជំនាញ ថ្វាយទៅគណៈសង្ឃនាយក

- មាត្រា ៤ ៖** បទប្បញ្ញត្តិទាំងឡាយណាដែលមានខ្លឹមសារផ្ទុយនឹងអនុក្រឹត្យនេះ ត្រូវទុកជានិរាករណ៍។
- មាត្រា ៥ ៖** រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងធម្មការ និងសាសនា រដ្ឋមន្ត្រីគ្រប់ ក្រសួងស្ថាប័នដែលពាក់ព័ន្ធ រាជធានី-ខេត្ត ត្រូវទទួលបន្ទុកអនុវត្តអនុក្រឹត្យនេះ ចាប់ពីថ្ងៃ ចុះហត្ថលេខាតទៅ។

ថ្ងៃ: ២៤ ខែ ១១ ឆ្នាំ ២០២០ ភ្នំពេញ ថ្ងៃទី: ០៤ ខែ: ១១ ឆ្នាំ ២០២០



សម្តេចអគ្គមហាសេនាបតីតេជោ ហ៊ុន សែន

កន្លែងទទួល

- សម្តេចព្រះមហាសង្ឃរាជទាំងពីរគណៈ
- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចតេជោនាយករដ្ឋមន្ត្រី
- ខុទ្ទកាល័យទីស្តីការគណៈរដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវ ឧបនាយករដ្ឋមន្ត្រី
- សាលារាជធានី-ខេត្ត/ក្រុង-ស្រុក-ខណ្ឌ
- ថែរក្សាសេវារាជធានី-ខេត្ត/ក្រុង-ស្រុក-ខណ្ឌ
- ដូចមាត្រា ៣
- រាជកិច្ច
- ឯកសារ-កាលប្បវត្តិ